

ಶ್ರೀ ಎಸ್. ಆರ್. ಬೊಮ್ಮಾಯಿ.—ಐ.ಎ.ಎಸ್. ಅಧಿಕಾರಿಗಳು ತಮಿಳಾಡಿನಲ್ಲಿ ಯಾವ ರೀತಿ ಕೆಲಸ ಮಾಡುತ್ತಾರೆ ?

ಶ್ರೀ ಬಿ. ಬಸವಲಿಂಗಪ್ಪ.—ಆಲ್ ಇಂಡಿಯ ಅಡ್ಮಿನಿಸ್ಟ್ರೇಟಿವ್ ಸರ್ವಿಸನ್ನು ಕೆಲವು ರಾಜ್ಯಗಳು ಒಪ್ಪುವುದಿಲ್ಲ. ಕೆಲವು ರಾಜ್ಯಗಳು ಒಪ್ಪಿಕೊಂಡಿವೆ. ನಾವು ಬಹಳ ಸಮದೃಷ್ಟಿಯಾಗಿಟ್ಟುಕೊಂಡು ಯಾವ ಅಧಿಕಾರಿಗಳನ್ನು ಕೊಟ್ಟರೂ ಒಪ್ಪಿಕೊಂಡಿದ್ದೇವೆ. ಅವರನ್ನು ನಾವು ಇಲ್ಲಿ ಇಟ್ಟುಕೊಂಡು ಅವರ ಸೇವೆಯನ್ನು ಪಡೆಯುತ್ತಿದ್ದೇವೆ. ಆದ್ದರಿಂದ ನಾವು ಒಂದು ಕಡೆ ಒಪ್ಪಿಕೊಳ್ಳುವುದು, ಇನ್ನೊಂದು ಕಡೆ ಕನ್ನಡವನ್ನು ಕಲಿಯಲಿಲ್ಲ, ವ್ಯವಹಾರ ಮಾಡಲಿಲ್ಲವೆಂದು ಹೇಳುವ ಬಗ್ಗೆ ಸ್ವಲ್ಪ ಯೋಚಿಸಬೇಕಾಗುತ್ತದೆ. ಆದಕಾರಣ ನಾವು ಎಲ್ಲೆಯವರೆಗೆ ಈ ನೀತಿಯನ್ನು ಬದಲಾವಣೆ ಮಾಡುವುದಿಲ್ಲವೋ ಅಲ್ಲಿಯವರೆಗೆ ಇಂಗ್ಲೀಷ್‌ನಲ್ಲಿ ಮತ್ತು ಕನ್ನಡದಲ್ಲಿ ವ್ಯವಹಾರಮಾಡಬೇಕಾಗುತ್ತದೆ ಒಟ್ಟಿನಲ್ಲಿ, ಕನ್ನಡ ಭಾಷೆಗೆ ಪ್ರಾಮುಖ್ಯತೆ ಕೊಟ್ಟು ಹಂತಹಂತವಾಗಿ ಆಡಳಿತ ಭಾಷೆಯನ್ನಾಗಿ ಜಾರಿಗೆ ತರುವುದಕ್ಕೆ ಪ್ರಯತ್ನ ಮಾಡುತ್ತೇವೆಂದುಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಮುಳ್ಳೂರು ಅನಂದರಾವ್.—ನಮ್ಮ ಆಪದಾನೆ ಏನೆಂದರೆ, ಸರ್ಕಾರಕ್ಕೆ ಏನು ಒಂದು ಕಳಕಳಿ ಇರಬೇಕೋ ಆ ಕಳಕಳಿ ಇಲ್ಲ ಎಂದು. ಕೇವಲ ಘೋಷಣೆಗಳು ನಡೆಯುತ್ತವೆಯೇ ಏನಹ ಅವನ್ನು ಕಾರ್ಯರೂಪದಲ್ಲಿ ತರುವುದಿಲ್ಲವೆಂದು ನಮ್ಮ ಅಪಾದನೆ. ಮಾನ್ಯ ಜೆ.ಹೆಚ್. ಪಟೇಲರು ಮಾತನಾಡುವಾಗ ಮಾನ್ಯ ವಿಧ್ಯಾ ಮಂತ್ರಿಗಳು ಒಂದು ಘೋಷಣೆಯನ್ನು ಹೇಳಿದರು. ತ್ರಿಭಾಷಾ ಸೂತ್ರವನ್ನು ಒಪ್ಪಿಕೊಂಡಿದೆ ಎ. ಮತ್ತು ಅದನ್ನು ಕಾರ್ಯಗತ ಮಾಡುತ್ತಿದ್ದೇವೆ ಎಂದು. ನೀವು ಇವತ್ತು ಶಿಕ್ಷಣ ಮಂತ್ರಿಗಳಾಗಿದ್ದೀರಿ. ಶಾಲಾ ಮಟ್ಟದಲ್ಲಿ ತ್ರಿಭಾಷಾ ಸೂತ್ರವನ್ನು ಹೇಗೆ ಕಾರ್ಯಗತಗೊಳಿಸಿದ್ದೀರಿ ಎಂಬುದನ್ನು ನೋಡಿದರೆ ಕನ್ನಡಕ್ಕೆ ಸಮಾಧಿ, ಹಿಂದಿ ಬರುವಂತಿಲ್ಲ, ಇಂಗ್ಲೀಷ್ ರಾರಾಜಿಸುತ್ತಿದೆ. ಇದು ನಿಮ್ಮ ನೀತಿ. ಕನ್ನಡ ಪ್ರಭದಲ್ಲಿ ಒಂದು ಅರ್ಚಿಕಲ್ ಬಂದಿದೆ. ಅದನ್ನು ಬೇಕಾದರೆ ತಮಗೆ ಕೊಡುತ್ತೇನೆ ಅಧ್ಯಯನ ಮಾಡಿ ನೋಡಿ. ತಾವು ಶಾಲಾ ಮಟ್ಟದಲ್ಲಿ ಇವತ್ತು ಏನು ತ್ರಿಭಾಷಾ ನೀತಿಯನ್ನು ಅಚರಣೆಗೆ ತಂದಿದ್ದೀರಿ ಅದನ್ನು ಇನ್ನೊಂದು ಸಾರಿ ಪುನರಾವೇಶಿಸುತ್ತೇನೆ, ಕನ್ನಡಕ್ಕೆ ಸಮಾಧಿ, ಹಿಂದಿ ಬರುವಂತಿಲ್ಲ, ಆ ಸ್ಥಾನವನ್ನು ಇಂಗ್ಲೀಷ್ ಅದು ಸಾರಿಸಿಕೊಂಡಿದೆ. ಕನ್ನಡ ಬೆರಳಚ್ಚು ಗಾರರು ಬಹಳ ಮಂದಿ ನಿರುದ್ಯೋಗಿಗಳಿದ್ದಾರೆ. ಈ ಬಗ್ಗೆ ಒಂದು ಪ್ರಶ್ನೆಯನ್ನು ಕೂಡ ಕಳುಹಿಸಿದ್ದೇನೆ. ಎಷ್ಟೋ ಕನ್ನಡ ಟೆಪ್‌ರೈಟರ್‌ಗಳು ಮೂಲೆಯಲ್ಲಿ ಬಿದ್ದಿವೆ. ಎಷ್ಟು ಜನಕ್ಕೆ ಕೆಲಸ ಕೊಟ್ಟಿದ್ದೀರಿ? ಮಾನ್ಯ ಬಸವಲಿಂಗಪ್ಪನವರು ಹೇಳಿದರು, ಕನ್ನಡ ಬರುವುದಿಲ್ಲ ಎಂದು. ಒಂದೂವರೆ ಲಕ್ಷ ಮಂದಿ ಅಧಿಕಾರಿಗಳ ಪೈಕಿ ಇವರು ಹೇಳುವ ಸಂಖ್ಯೆ ಎಷ್ಟು? ತಾವು ಈ ಬಗ್ಗೆ ಅತ್ಯಂತ ಕಳಕಳಿಯಿಂದ ಪ್ರಯತ್ನ ಮಾಡಿದರೆ ಕನ್ನಡವನ್ನು ಎಲ್ಲ ಹಂತದಲ್ಲಿಯೂ ಆಡಳಿತ ಭಾಷೆಯನ್ನಾಗಿ ಮಾಡಬಹುದು. ಇಲ್ಲದಿದ್ದರೆ, ಕರ್ನಾಟಕ ಮಹಾರಾಷ್ಟ್ರವಲ್ಲ. ಕರ್ನಾಟಕ ತಮಿಳಾಡಲ್ಲ. ಕರ್ನಾಟಕ ಕರ್ನಾಟಕವೇ ಆಗಿರುವುದಿಲ್ಲ. ಆದಕಾರಣ, ಈ ಬಗ್ಗೆ ಎಚ್ಚರಿಕೆ ವಹಿಸಿ ಕಳಕಳಿಯಿಂದ ಕರ್ತವ್ಯ ಮಾಡುವುದಕ್ಕೆ ಏನೇನು ಕ್ರಮ ತೆಗೆದುಕೊಳ್ಳುತ್ತೀರೆಂಬುದನ್ನು ಹೇಳಬೇಕು. ಕೇವಲ ಭಾಷಾ ನೀತಿಯನ್ನು ಹೇಳಿದರೆ ಸಾಲದು.

ಶ್ರೀ ಬಿ. ಸುಬ್ಬಯ್ಯ ಶೆಟ್ಟಿ.—ಭಾಷಾ ನೀತಿಯ ವಿಚಾರ ಇದ್ದು ದಿಂದ ಹೇಳಿದೆ. ಆದರೆ ತಮಗೆ ಎಷ್ಟು ಕಳಕಳಿ ಇದೆಯೋ ಅಷ್ಟೇ ಕಳಕಳಿ ಸರ್ಕಾರಕ್ಕೂ ಕೂಡ ಇದೆಯೆಂದು ಹೇಳುತ್ತೇನೆ.

ಶ್ರೀ ಕೆ. ಪ್ರಭಾಕರ್ ತೇಲ್ವರ್.—ನಾನು ಬಹಳ ದಿವಸಗಳ ಹಿಂದೆ ವರಲಕ್ಷ್ಮಿ ಬೀಜದ ಬಗ್ಗೆ ಒಂದು ಗಮನಸೆಳೆಯುವ ಸೂಚನೆಯನ್ನು ಕಳುಹಿಸಿದ್ದೆ. ಆದರೆ ಅದು ಈ ಲಾಗಾಯ್ತು ಬರಲಿಲ್ಲ.

ಅಧ್ಯಕ್ಷರು.—ವೈಯಕ್ತಿಕ ಕುಂದು ಕೊರತೆಗಳು ಏನಿದ್ದರೂ ಮಾನ್ಯ ಸದಸ್ಯರು ಅವನ್ನೆಲ್ಲ ಇಲ್ಲಿ ಪ್ರಸ್ತಾಪಿಸದೆ ೩ ಗಂಟೆಯ ಮೇಲೆ ನನ್ನ ಛೇಂಬರಿಗೆ ಬಂದು ನೋಡುವುದು ಒಳ್ಳೆಯದು.

*Request to move condolence motion on the Demise of the pope,*

ಶ್ರೀ ಹೆಚ್. ಗಂಗಾಧರನ್.—ಮಾನ್ಯ ಸಭಾಧ್ಯಕ್ಷರ ಮೂಲಕ ಈ ಸಭೆಯ ನಾಯಕರನ್ನು ಮತ್ತು ವಿರೋಧ ಪಕ್ಷದ ನಾಯಕರನ್ನು ಒಂದು ವಿಷಯದಲ್ಲಿ ಪ್ರಾರ್ಥಿಸಿಕೊಳ್ಳುವುದಕ್ಕೆ ಇಷ್ಟಪಡುತ್ತೇನೆ. ನಮ್ಮ ಇಡೀ ಜಗತ್ತಿನ ೭೦ ಕೋಟಿ ಜನರ ಧರ್ಮಗುರುಗಳ ಗಿಡ್ಡ ಹಾಗೂ ನಮ್ಮ ಕರ್ನಾಟಕದ ೭ ಲಕ್ಷ ಜನರ ಧರ್ಮ ಗುರುಗಳಾಗಿದ್ದ ಪೂವ ಪೋಲರು ೬ರ ರಾತ್ರಿ ೧-೨೦ಕ್ಕೆ ನಿಧನರಾಗಿದ್ದಾರೆ. ಅವರು ಇಡೀ ಜನಕೋಟಿಯಲ್ಲಿ ಶಾಂತಿಯನ್ನು ಸ್ಥಾಪಿಸುವುದಕ್ಕೋಸ್ಕರ ಮತ್ತು ಕಷ್ಟದಲ್ಲಿ ಸಿಕ್ಕಿರತಕ್ಕ ರಾಷ್ಟ್ರ